

जलसंपदा विभागासाठी निविदा कार्यपद्धती.
(अतिरिक्त कामगिरी सुरक्षा ठेवबाबत)

महाराष्ट्र शासन
जलसंपदा विभाग
शासन शुद्धिपत्रक क्रमांक:- निविदा ०४१७/(प्र.क्र.२४७/१७)/मोप्र-१
हुतात्मा राजगुरु चौक, मादाम कामा मार्ग,
मंत्रालय, मुंबई ४०० ०३२.
दिनांक : -२८/१०/२०२५

संदर्भ-

जलसंपदा विभाग, शासन निर्णय क्र. निविदा ०४१७/(प्र.क्र.२४७/१७)/मोप्र-१, दि. १८/१०/२०२३.

प्रस्तावना-

जलसंपदा विभागासाठी निविदा कार्यपद्धती साठी दि. १८/१०/२०२३ चा शासन निर्णय निर्गमित करण्यात आला आहे. यामध्ये अतिरिक्त कामगिरी सुरक्षा ठेव रक्कम कधी, किती दिवसात आणि कशाप्रकारे जमा करावयाची आहे हे सविस्तर नमुद करण्यात आले आहे. प्रचलित दि.१८/१०/२०२३ च्या शासन निर्णयात निविदेचा न्यूनतम देकार निविदा किंमतीपेक्षा (Cost put to tender) १% अधिक कमी दराचा असल्यास विहित कालावधीत काम पूर्ण होण्याची शाश्वती निश्चित होण्याच्या दृष्टीने प्राप्त निम्नतम निविदेचा देकार निविदा किंमतीपेक्षा १% ते १०% पर्यंत कमी दराचा असेल तर निविदाधीन कामाच्या १%, अतिरिक्त कामगिरी सुरक्षा ठेव लिफाफा क्र.२ उघडल्यानंतर आठ (८) दिवसात संबंधीत कार्यकारी अभियंता यांच्याकडे जमा करणे अनिवार्य आहे.

आता शासन निर्णय दि. १८/१०/२०२३ मधील मुद्दा क्र.५ मधील उर्वरित तरतुदी कायम ठेऊन अतिरिक्त कामगिरी सुरक्षा ठेव १% पासून सुरू न करता ३% पासून पुढे सुरू करण्यात येत आहे. त्यानुषंगाने “शुद्धिपत्रक” निर्गमित करण्यात येत आहे.

शासन शुद्धिपत्रक-

शासन निर्णय दि. १८/१०/२०२३ मुद्दा क्र. ५ व ५.१ खालीलप्रमाणे-

५. अतिरिक्त कामगिरी सुरक्षा ठेव रक्कम (Additional Performance Security Deposit):-

निविदेचा न्यूनतम देकार निविदा किंमतीपेक्षा (Cost put to tender) १ टक्क्याहून अधिक कमी दराचा असल्यास विहित कालावधीत काम पूर्ण होण्याची शाश्वती निश्चित होण्याच्या दृष्टीने खालील मुद्दा क्र. ५.१ ते ५.३ मध्ये नमुद केल्यानुसार अतिरिक्त कामगिरी सुरक्षा ठेव रक्कमेचा धनाकर्ष (DD)/बँक प्रतिभूती हमी (BG)/FDR लिफाफा क्र.२ उघडल्यानंतर न्यूनतम देकार सादर करणाऱ्या L-१ निविदाकाराने आठ (८) दिवसात संबंधीत कार्यकारी अभियंता यांच्याकडे जमा करावा. ही आठ (८) दिवसाची मुदत कोणत्याही कारणास्तव शिथिलक्षम असणार नाही. उक्त मुदतीत अतिरिक्त कामगिरी सुरक्षा ठेव रक्कम जमा न केल्यास निविदा रद्द करून निविदाकाराची बयाणा

रक्कम जप्त करावी. तसेच निविदाकारास निविदा उघडल्याचे दिनांकापासून दोन (२) वर्षासाठी जलसंपदा विभागाच्या/विभागांतर्गत महामंडळांच्या निविदा भरण्यासाठी अपात्र घोषित करावे. तसेच L-१ निविदाकार जर संयुक्त अभियानाद्वारे स्थापित अभिकरण असेल तर सदर अभिकरणात समाविष्ट असलेले सर्व निविदाकार संयुक्तपणे वा स्वतंत्रपणे (Jointly or Individually) निविदा भरण्यास दोन वर्षासाठी अपात्र ठरतील.

अशा परिस्थितीत सदर कामासाठी नवीन निविदा न मागविता L-२ निविदाकार L-१ च्या दराने व त्याच अटी व शर्तीनुसार काम करण्यास तयार असेल तरच L-२ निविदाकाराची निविदा स्वीकृत करण्याबाबत कार्यवाही करावी. अन्यथा नव्याने निविदा मागवावी.

५.१ प्राप्त निम्नतम निविदेचा देकार निविदा किंमतीपेक्षा १% हून अधिक कमी ते १०% पर्यंत कमी दराचा असेल तर निविदाधीन कामाच्या १ % परंतु कमीतकमी रु.१०००

त्याऐवजी तो

५. अतिरिक्त कामगिरी सुरक्षा ठेव रक्कम (Additional Performance Security Deposit):-

निविदेचा न्यूनतम देकार निविदा किंमतीपेक्षा (Cost put to tender) ३ टक्क्याहून अधिक कमी दराचा असल्यास विहित कालावधीत काम पूर्ण होण्याची शाश्वती निश्चित होण्याच्या दृष्टीने खालील मुद्दा क्र. ५.१ ते ५.३ मध्ये नमुद केल्यानुसार अतिरिक्त कामगिरी सुरक्षा ठेव रक्कमेचा धनाकर्ष (DD)/बँक प्रतिभूती हमी (BG)/FDR लिफाफा क्र.२ उघडल्यानंतर न्यूनतम देकार सादर करणाऱ्या L-१ निविदाकाराने आठ (८) दिवसात संबंधीत कार्यकारी अभियंता यांच्याकडे जमा करावा. ही आठ (८) दिवसाची मुदत कोणत्याही कारणास्तव शिथिलक्षम असणार नाही. उक्त मुदतीत अतिरिक्त कामगिरी सुरक्षा ठेव रक्कम जमा न केल्यास निविदा रद्द करून निविदाकाराची बयाणा रक्कम जप्त करावी. तसेच निविदाकारास निविदा उघडल्याचे दिनांकापासून दोन (२) वर्षासाठी जलसंपदा विभागाच्या/विभागांतर्गत महामंडळांच्या निविदा भरण्यासाठी अपात्र घोषित करावे. तसेच L-१ निविदाकार जर संयुक्त अभियानाद्वारे स्थापित अभिकरण असेल तर सदर अभिकरणात समाविष्ट असलेले सर्व निविदाकार संयुक्तपणे वा स्वतंत्रपणे (Jointly or Individually) निविदा भरण्यास दोन वर्षासाठी अपात्र ठरतील.

अशा परिस्थितीत सदर कामासाठी नवीन निविदा न मागविता L-२ निविदाकार L-१ च्या दराने व त्याच अटी व शर्तीनुसार काम करण्यास तयार असेल तरच L-२ निविदाकाराची निविदा स्वीकृत करण्याबाबत कार्यवाही करावी. अन्यथा नव्याने निविदा मागवावी.

५.१ प्राप्त निम्नतम निविदेचा देकार निविदा किंमतीपेक्षा ३% हून अधिक कमी ते १०% पर्यंत कमी दराचा असेल तर निविदाधीन कामाच्या १ % परंतु कमीतकमी रु.१०००

असा वाचावा.

सदर तरतुदी हे शासन शुद्धिपत्रक निर्गमित झाल्याच्या तारखेनंतर प्रसिद्ध करण्यात येतील अशा सर्व निविदांना लागू राहतील.

सदर शासन शुद्धिपत्रक महाराष्ट्र शासनाच्या www.maharashtra.gov.in वेबसाईटवर प्रसिध्द करण्यात आले असून त्याचा सांकेतांक क्र. २०२५१०२८१४४०२९८७२७ आहे. हे शुद्धिपत्रक डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रोशन हटवार)
उपसचिव, महाराष्ट्र शासन

प्रत-

- १) मा. राज्यपाल यांचे खाजगी सचिव, महाराष्ट्र राज्य, मुंबई.
- २) मा. मुख्यमंत्री यांचे अपर मुख्य सचिव, महाराष्ट्र राज्य, मंत्रालय, मुंबई.
- ३) मा. सर्व मंत्री यांचे खाजगी सचिव, मंत्रालय, मुंबई.
- ४) मुख्य सचिव, महाराष्ट्र राज्य, मंत्रालय, मुंबई
- ५) अपर मुख्य सचिव (जलसंपदा विभाग/ वित्त विभाग/ नियोजन विभाग)
- ६) महालेखापाल, महाराष्ट्र राज्य, (लेखा व अनुज्ञेयता), मुंबई/नागपूर.
- ७) अधिदान व लेखाधिकारी, मुंबई/नागपूर
- ८) सर्व कार्यकारी संचालक (पाटबंधारे विकास महामंडळ)
- ९) महासंचालक, माहिती व प्रसिध्दी महासंचालनालय, मुंबई यांना प्रसिध्दीसाठी
- १०) सर्व सह सचिव/उप सचिव/अवर सचिव/कार्यासन अधिकारी, जलसंपदा विभाग, मंत्रालय, मुंबई
- ११) कार्यासन मोप्र-१ (निवडनस्ती)